

Avrit frá kvf.fo

INNIHALDSYVIRLIT

<i>Inngangur</i>	3
<i>Bjóðar av og savnar</i>	4
<i>Børn og ung</i>	4
<i>Stórar avbjóðingar</i>	4
5.1 <i>Samskipti við borgaran</i>	5
5.2 <i>Føroyskt mál í Kringvarpinum</i>	5
5.3 <i>Týtt útlendskt tilfar</i>	6
5.4 <i>Alnets tænastrur</i>	6
5.5 <i>Keypa tænastrur</i>	6
5.6 <i>Tilbúgving</i>	7
5.7 <i>Førleikamenning og dygd</i>	7
5.2.1 <i>Tíðindi og aktuelt</i>	7
5.2.2 <i>Mentan</i>	8
5.2.3 <i>Átrúnaður</i>	9
5.2.4 <i>Ítróttur</i>	9
5.2.5 <i>Børn og ung</i>	10
5.2.6 <i>Tónleikur</i>	10
5.2.7 <i>Undirvísing</i>	11
5.2.8 <i>Tænastrur til fólk við breki</i>	11
5.2.9 <i>Sendingar úti um landið</i>	11
6 <i>Fíggarlig tøl</i>	12
6.1 <i>Verandi inntøkustøðið og raðfestingar</i>	12
6.2 <i>Væntað framleiðsla í 2015</i>	14

INNGANGUR

Sum sjálvstøðugur, almennur stovnur hevur Kringvarp Føroya ávísar public service-skyldur móttvegis øllum føroyingum. Hesar skyldur eru ásettar í public service-sáttmálanum millum Kringvarp Føroya og Mentamálaráðið.

Fyrsti sáttmálin var galdandi eitt 3 ára tíðarskeið frá 1. januar 2011 til 31. desember 2013, og næsti sáttmálin er galdandi frá 1. januar 2015 til 31. desember 2017. Hóast eitt stutt tíðarskeið uttan sáttmála, fylgir Kringvarp Føroya ásetingunum, sum eru í gamla sáttmálanum.

Public Service sáttmálin er ein semja, um nakrar høvuðsliñjur fyri virkseimið hjá Kringvarpi Føroya eitt ávíst áramál. Hesar høvuðsliñjur eru vegleiðandi og skulu á ongan hátt ganga út yvir redaktionella frælsið hjá stovninum.

Public service hugtakið fevnir víða, og tí er tað torført hjá Kringvarpi Føroya at røkja allar skyldurnar. Fyri at loysa avbjóðingina sum frægast, fylgir Kringvarpið ásetingunum í sáttmálanum við at seta fokus á ymsar málbólkar og skiftandi sjangrur í hvørjum ári í sáttmálatíðarskeiðnum.

Virkseimið hjá Kringvarpi Føroya verður samsvarandi § 8 í Kringvarpslógini fíggað við kringvarpsgjaldi, kunngerðar- og lýsingarinntøkum, ískoytisveitingum og eydnaspølum.

Inntøkan frá kringvarpsgjaldi stendur í stað, innitøkan frá lýsingum, kunngerðum og ískoytisveitingum minskar og inntøkan frá eydnuspølum sveiggjar. Men kostnaðarstøðið í samfelagnum dýrkar á hvørjum ári, og tí gerst tað alt meira trupult hjá Kringvarp Føroya at halda sínar public service skyldur.

Tað hjálpir upp á støðuna, at Kringvarp Føroya hevur fingið heimild at flyta avlop frá eydnuspølum tvørtur um ár, tí nú ber til at leggja til síðis eitt ár, og árið eftir leggja til rættis. Men tað kennist undarligt, at virkseimið hjá Kringvarp Føroya skal vera tengt at, um nóg nógv fólk spæla Gekk fríggjakvøld.

Í Public Service sáttmálanum eru nakrar flokkingar fyri slag av tilfari, sum eitt nú tíðindi, mentan, børn og ung, átrúnaður o.s.fr. Men nógv av framleidda tilfarinum hjá Kringvarpinum kann flokkast undir fleiri ásetingar ella bólkar í sáttmálanum, tí innihaldið fevnir breitt, t.d. ein aktuel sending við tónleiki, sum annars hevur tilfar til børn og ung, ítróttatilfar og okkurt átrúnaðarligt. Nógv av lættara tilfarinum er info-tainment, ið er upplýsing (information) og undirhald (entertainment). Henda flokking er ikki við í sáttmálanum, men Kringvarp Føroya brúkar hana í hagtølum sínum.

Á útvarpssíðuni hjá Kringvarpi Føroya hevur virkseimið/framleiðslan seinnu árinum flutt seg frá lidnari heild til lidnan part, tvs. frá eini sending, sum er liðugt redigerað, til eitt liðugt innslag, sum er ein av fleiri pørtum í sending, ið verður avgreidd beinleiðis. Hesar sendingar eru truplar at flokka, tí sendingin kann fevna um undirhald, list og bókmentir, heilsu, mál, síðsøgu o.s.fr.

BJÓÐAR AV OG SAVNAR

Kringvarp Føroya hevur m.a. í 2014 varpað ljós á samfelagsviðurskifti, sum føroyingar kunnu kjakast um. Sendingin Anita vísti fleiri óskipað viðurskifti í føroyskari fiskivinnu, og sendingarnar um húsaðgangin hjá Eik góvu føroyingum innlit í ein annars afturlatnan bankaheim. Hesar og aðrar sendingar í 2014 bjóðaðu av, meðan uppافتur aðrar sendingar, eitt nú sendirøðirnar “Spískamarið” og “Minnist tú enn” eru meira samlandi fyri land og fólk.

Kringvarpið framleiddi annars fleiri sjónvarps dokumentarsendingar í fjør, har ímillum nakrar sendingar fingur góð ummæli.

Hvørt ár missa ung antin foreldur ella systkin við deyða, og dokumentarurin “Tá ið tey ungu gráta” er søgan um trý ungfólk, sum hava mist ein av sínum allar nærmastu. Dokumentarurin “Tá tann sterkasti yvirlivir” lýsir broytingarnar og avleiðingarnar í føroyska landbúnaðinum seinastu árin, “Tá heilin órógvar” lýsir gerandisdagin hjá trimum fólki við sjúkuni epilepsi, “Føroyski jarnmaðurin” er dokumentarur um føroying, sum iðkar triathlon á professionellum stigi, og dokumentarsendingin “Søgurnar eru her!” lýsir filmslistarmannin Sakaris Stóra.

Tónleikurin og ítrótturin eru eisini savnandi fyri tjóðina. Nevnst kunnu nýggjarskonsertin hjá Føroya Symfoniorkestri og fleiri stór ítróttatiltøk, eitt nú sendi Kringvarpið fyra landsdystir hjá manslandslíðnum í fót bólti; á heimavølli ímóti Finnlandi og Ungarn, og á útivølli ímóti Norðurírlandi og Grikkalandi.

BØRN OG UNG

Kringvarp Føroya brúkar alt meira pengar til barna- og ungdómsøkið. Í fjør bleiv ein margmiðlasniðgevi settur, og arbeitt hevur verið við einum barnauniversi til heimasíðuna.

Í útvarpinum var nýskrivaður jólakalendarin við nýggjardum tónleiki í átjan pørtum, og í sjónvarpinum var ein týddur og versioneraður jólakalendarin í 24 pørtum.

STÓRAR AVBJÓÐINGAR

Árið 2014 er tíggjunda árið á rað, at kringvarpsgjaldið stendur í stað. Á sumri 2010 varð lógarbroyting gjørd, sum breiðkaði inntøkugrundarlagið frá kringvarpsgjaldinum, men samstundis eru inntøkur frá lýsingum og spølum lækkaðar samsvarandi, so tað javnvigar.

Kostnaðarstöðið í samfelagnum hækkar stöðugt, og Kringvarp Føroya fær minni fyri pengarnar. Aftrat hesum kosta sáttmálakrøvini, so Kringvarpið tódnar spakuliga. Hetta er ein keðilig gongd, tí skal stovnurin í framtíðini megna at lyfta Public Service skyldurnar, má politiski myndugleikin gera sær greitt, at peningur skal til. Og harafturat hevur tað týdning, at stovnurin fær stöðugar fíggjarkarmar, so at orkan verður brúkt rætt.

Leiðslan metir, at tað hevur eydnast toluliga væl at liva upp til ásetingarnar í Public Service sáttmálanum.

Á næstu síðunum sæst, hvussu KvF raðfesti í fjør, sum er triðja og seinasta ári í sáttmálatíðarskeiðnum. Hendan triðja Public Service frágreiðingin er skipað eins og ásett í sáttmálanum. Fyri hvørt kapittul verður greitt frá, hvussu Kringvarp Føroya hevur loyst uppgávuna.

Í mun til Public Service sáttmálan, so er henda frágreiðing um skyldurnar, sum eru nevndar á síðu 6 til 9 í sáttmálanum.

5.1 SAMSKIFTI VIÐ BORGARAN

Kringvarpið er eftir okkara meting í støðugum samskifti við borgaran á sínum trimum miðlapallum. Men tað kann vera eitt sindur trupult at taka dagar ímillum, um okkara regluligu tíðindasendingar og aðrar sendingar, har vit koma á tal við fólk, og har fólk hava móguleika at koma á tal við okkum, gera, at KvF virkar í fólksins tænastu.

KvF samskiftir regluliga við borgaran, tá skipað verður fyri lurtara- og hyggjarakanningum, har borgarin verður spurdur, tí á henda hátt hevur borgarin móguleika at ávirka okkara programmval.

Á Mentanarnáttini lat Kringvarp Føroya dyrnar upp, har borgarin hevði móguleika at vitja stovnin og síggja, hvussu tað gongur fyri seg, tá Dagur og Vika, Vangamyndin og Gekkurin verða framleidd. Í hesum sambandi skipaði Kringvarp Føroya fyri trimum konsertum í kringvarpshøllini, har kend tónleikanøvn vitjaðu og framførdu nakrar sangir. Eisini høvdu vit undirhald til børnini.

Allir føroyingar hava eisini móguleikan umvegis heimasíðuna at seta seg í samband við okkum og geva til kennar, hvat viðkomandi heldur um tað, sum vit avrika. Á heimasíðuni eru fleiri teldupostbústaðir, og dagliga koma fleiri teldupostar við viðmerkingum og hugskotum til sendingar og virksemlu okkara, sum heild. Tá beinleiðis sendingar eru, ber eisini til hjá lurtarum at sms'a, gera viðmerkingar ella spyrja um eitthvørt, og nógv eru tey, sum nýta henda móguleika.

Kringvarpið er eisini til staðar á Facebook, tí stovnurin ásannar, at nógv fólk ferðast á sosialu miðlunum. Men av tí at mesta orkan fer til útvarp/sjónvarp, og nakað til heimasíðuna, so er hetta eitt øki, sum vit framvegis eiga til góðar at menna.

5.2 FØROYSKT MÁL Í KRINGVARPINUM

Grein 10, stk. 2 í lógini um Kringvarp Føroya ásetir, at Kringvarp Føroya hevur skyldu at tryggja starvsfólkunum holla málsliga ráðgeving. Public Service sáttmálin leggur eisini dent á málið. “Kringvarp Føroya skal hava ein virknan málpolitikk, ið skal virka fyri at menna føroyska málið, soleiðis at brúkarin upplivir rætt og lætt skilligt mál, ið er livandi í almenna rúminum. Aðalmálið er, at allar sendingar, ið Kringvarp Føroya framleiðir, eru á góðum føroyskum máli”.

Fyri at lúka hesar ásetingar hava vit gjørt eina roynd við einum føstum málsligum ráðgeva, sum arbeiðir við málinum upp í 10 tímar um vikuna. Í fyrstu syftu fram til summarið 2015.

Málsligi ráðgevin er ein roynd hjá KvF at hava eitt fólk burturav at arbeiða við málsurningum. Í Kringvarpinum mugu vit ásanna, at stovnurin ikki hevur ein nóg virknan málpolitikk, og vit kunnu staðfesta, at skulu allar okkara sendingar vera á einum nóg góðum føroyskum máli, so er hetta minsta krav.

Umframt másliga vegleiðaran, sum stimbrar málið hjá okkara starvsfólkum, so hevur Morgunsendingin eisini máltáttin Orð um orð, sum kann javnmetast við undirvísing til okkara brúkarar.

5.3 TÝTT ÚTLENSKT TILFAR

Av tí at fíggarlig orka ikki hevur verið til at týða alt útlenskt tilfar til føroyskt og orsakað av rættindaspurningum, hevur Kringvarpið lagt seg eftir at týða so nógv barnatilar, sum gjørligt. Tað er umráðandi, at føroysk børn hava atgongd til útlenskar teknifilmar, sum eru týddir til móðirmálið.

Kringvarpið hevur týtt so mikið nógv barnatilar, at tað hevur verið á sjónvarpsskránni trýggjar til fimm dagar um vikuna. Týsdagar og hósdagar hevur blandað føroyskt barnatilar verið sent. Mikudagar hava vit sent sendingina Snip Snap til tey minstu børnini. Talan er um sending við føroyskum verti, har hvør sending inniheldur trýggjar føroyskt raddaðar teknifilmar.

Kringvarpið hevur eisini týtt sendingar til vaksín, tó hevur tað í størstan mun verið talan um føroyskan tekst og ikki føroyska talu, eitt nú 4 familjufilmar til jóla- og nýggjársalgunu, íslensku røðina “Orðabragd” og sendingina “Norðurlenskt í New York” hjá Mads Refslund.

5.4 ALNETS TÆNASTUR

Í 2012 varð nógv orka brúkt til at broyta og menna heimasíðuna hjá Kringvarpinum, sum er ein sera týðandi og nógv vitjaður miðil. Tíverri hevur tað gingið meira stríggið at dagføra heimasíðuna við tíðindum, serliga um vikuskiftið, tí tað dagliga krevur so nógva orku at manna báðar tíðindareðak-sjónirnar, og harumframt eru útvarpstíðindi eisini leygar- og sunnudag.

Eftir at leiðslan tók avgerð um at dagføra heimasíðuna meira reglugluga frá morgni til myrkurs gerandisdagar, men eisini um vikuskiftið, so at føroyingar kunnu lesa fesk tíðindi á okkara heimasíðu, hava tvey fólk verið á vakt í útvarpinum leygar- og sunnudag.

5.5 KEYPA TÆNASTUR

Fríyrkisfólk hava staðið fyri meginpartinum av framleiðsluni av vanligu ítróttarsendingunum. Til ítróttarsendingina 3-2 hevur Kringvarpið brúkt í minsta lagi 4 fríyrkis fotografar til hvørja sending. Somuleiðis hava fríyrkisfólk kring landið framleitt tilfarið til ítróttin í útvarpinum.

Frýrkisfólk hava í drúgt áramál tikið upp guðstænastur og møtir í sjónvarpsskránni. Frýrkisfólk skriva somuleiðis morgunlestrar og Heilaga Evangelið í útvarpinum. Frýrkisfólk standa eisini fyri stórum parti av tónleikasendingunum í útvarpinum.

Kringvarpið keyti í fjør, eitt nú seks partar av matsendingini Spískamarið, sum Pætur Dahl og Gutti Winther lögdu til rættis. Og frýrkisfólk hava í samstarvi við okkara fólk gjørt fleiri av dokumentarsendingunum, sum eru sendar í 2014.

Vaskifólk, mat-tænasta, telefontænasta, grannskoðan og lögfrøði eru eisini tænar, ið Kringvarpið keypir.

5.6 TILBÚGVING

Kringvarpið er partur av Tilbúgvingarskipan Landsins. Avvarðandi myndugleikar hava listar við nøvnum og telefonnumrum, ið skulu nýtast, kemur samfelagið í eina støðu, har brúk er fyri tilbúgving.

Kringvarpið hevur nakrar ferðir sent tilbúgvingarútlit í sambandi við ódnarveður. Sent verður út á kvöldarnar og náttina við, so at fólk kunnu fara til songar við seinastu upplýsingunum í illveðrið.

Kringvarpið er sjálvandi til reiðar at kunna landsins íbúgvar, næstu ferð illveður herjar kring landið.

5.7 FØRLEIKAMENNING OG DYGD

Kringvarpið heldur fram við arbeiðnum at førleikamenna starvsfólk. Eftirmetingar verða javnan gjørdar við uttanhýsis fólki, og í fjørheyst varð hildið skeið ísv við myndatøku og at fortelja góðu søguna. Skeiðshaldari var danin Torben Schou og evnið var “storytelling”.

5.2 Raðfestingar innan ávísar bólkar av sendingum

5.2.1 TÍÐINDI OG AKTUELT

Kringvarpið hevur sent tíðindasendingar í útvarpinum 10 ferðir um dagin við einari endursending kl. 21 á kvøldi. Um vit ikki rokna endursendingina uppí, so hevur á leið ein tími av útvarpstíðindum verið gerandisdagar.

Í vikuskiftunum hava trýggjar tíðindasendingar verið leygardag og trýggjar sunnudag, ella á leið ein hálvur tími hvønn dagin.

Dagur og Vika hefur verið send fýra ferðir um vikuna. Í juli mánað var tíðindasendingin í sjónvarpinum send tvær ferðir um vikuna, týskvöld og fríggjakvöld.

Afrat útvarpstíðindunum hefur ein aktuelsing verið á skránni mikudagar. Radarinn viðger ymisk aktuell samfelagsevni og fer í dýbdina kl. 17.00 seinnapartin mikudag.

Aktuelt hefur eisini gjørt nakrar atfinningarsamar samfelagssendingar í 2014; Anita, Tollmálið og tvær sendingar um Eik-húsagangin. Aktuelt hefur eisini havt sending um skotsku fólkaatkvøðuna og um grønlandska valið. Formansumfar var eisini í sambandi við Fíggjarlógina 2015.

5.2.2 MENTAN

Hóskvöld hefur Kringvarpið sent føroyskar dokumentarsendingar í sjónvarpinum. Sendingarnar hava varpað ljós á ymisk viðurskifti í føroyska samfelagnum. Sí fylgiskjal um hesar sendingar.

Á heysti 2014 vórðu 10 talkshow sendingar á skránni sunnukvöld við heitinum Sjá. Hetta var ein studiosending við trimum gestum, har Heini í Skorini var vertur.

Á sumri í fjør var íslenska røðin Orðabragd við føroyskum teksti á skránni seks týskvöld.

Mikukvöld í 2014 hefur Savngull verið í sjónvarpinum, sum eru eldri føroyskar sendingar. Sama kvöld var sendingin Speki á skránni, sum er ein vísindaligur fyrilestur. Í røðini Speki, sum er gjørd í samstarvi við Fróskaparsetur Føroya, vóru 16 fyrilestrar á skránni í hesum umfari.

Tvær sendingar av “25 min” vóru á skránni í fjør; samrøða við Ken Hensley úr rokkbólkinum Uriah Heep, sum varð týdd til føroyskt og ein samrøða við Stanley Samuelsen.

Langa fríggjadag sendi Kringvarpið eina sending um Føroya Symfoniorkestur og 2. Páskadag eina konsert við Stanley Samuelsen.

Á jólum var sending við Havnarkórinum og Ólavi Hátún, jólakonsert við Betesdakórinum og sending um Útoyggjastevnuna við Gjógv. Eisini fóru vit upp á gólv 2. jóladag. Gamlaárskvöld høvdu vit 3 tímar langa nýggjárssending. Bæði á jólum og á nýggjáriðnum høvdu vit fýra tekstaðar familjufilmar.

Á ólavsøku var eisini nógv í sjónvarpinum; KvF sendi setanina, hevði eina kvøldsending, sendi guðstænastuna, skrudgonguna, sangin undir tinghúsinum og tingsetuna. KvF sendi eisini føroyskan dans í sjónvarpinum á ólavsøku.

Í útvarpinum eru hesar sendingar flokkaðar undir høvuðsbólkin *mentan*; Mentanarcafè'in, Meg Minnist, Stafettin, Vinnulívsgesturin, Við Tórði á túri, o.l.s. Í undirbólkinum *infotainment* eru sendingar sum Góðan Morgun Føroyar, Brunsj, Tíðarinnar bakspegil Quiz, á Quistinum, Surk, Also, Kyn og kenslur, Reiðrið og Vikuskiftissendingin.

Í undirbólkkinum *list* er sendingin Mentanarcafe'in.

Í undirbólkkinum *drama* er jólaleikurin Nivinaja og útvarpsrøðin Mórugøta.

Í undirbólkkinum *bókmentir* hevur Kringvarpið havt upplestur av fleiri skaldsøgum til ung og vaksni, sum fyri ein part eisini eru viðgjørðar í sendingini Mentanarcafe'in. Morgunsendingin hevur eisini havt tóttin "Lesikrókurin", har bókmentir verða umrøddar.

Undirbólkurin *undirhald* hevur haft prikið og klummuna fríggjamorgun í GMF.

Útvarpið hjá Kringvarpi Føroya sendir eisini frá flestu merkisdøgum í samfelagnum, so sum Grækarismessuhald, Flaggdagshald, 1. Maidagshald, Mentanarvirðislønir landsins o.a. Eisini sendir útvarpið frá kjakfundum ísv Torradagar, Sjómannadagar osfr.

5.2.3 ÁTRÚNAÐUR

Útvarpið hjá Kringvarpinum hevur sent morgunlestrar 6 dagar um vikuna og Guðstænastu ella møti hvønn sunnu- og halgidag. Hetta heilaga evangelið skrivar er hvønn leygardag, og sendingin Credo, sum varpar ljós á menniskjakor, átrúnað og etiskar/moralskar tvístøður, er sunnumorgun. Í sjónvarpinum hjá Kringvarpinum er guðtænasta ella møti hvønn sunnudag og halgidag annars, og sunnukvøld er andakt á skránni.

Á vári 2014 royndi KvF ein nýggjan leist við morgunlestrinum, har børn í nakrar vikur skrivaðu og løsu lestrarar. Átakið eydnaðist væl, og fólk høvdu jaligar viðmerkingar, so tað verður helst roynt aftur.

Í juni var norðurlendsk sálmafagnaðar stevna hildin í Føroyum. KvF sendi stásiligu guðstænastuna úr Christianskirkjunum í útvarpi og sjónvarpi, og henda guðstænasta varð eisini send í ymsum norðurlendskum sjónvørpum.

Á nýggjárinum sendi KvF eina nýggjársgudstænastu í sjónvarpinum. Gudstænastan varð tikin upp í november, og eini 550 fólk vóru í kirkju.

5.2.4 ÍTRÓTTUR

Í sjónvarpi hava vit sent 3-2 mánakvøld, og í útvarpinum hava vit sent Bóltin sunnudag seinnapart.

KvF framleiddi/sendi steypafinalurnar í hond- flog- og fótíbólti, FM í svimjing, FM í borðtennis, badminton og judo og FM í fimleiki. KvF sendi eisini 4 undandystir hjá fótíbóltslandsliðnum.

Áðrenn HM endaspælið í fótíbólti í Brasil sendi Kringvarpið HM-fótíbóltsfinaluna í 1958 - Suni Merkisstein og Jóannes Jakobsen gjørdu viðmerkingar til dystin.

Sent varð frá øllum sjeý kappróðrunum, bæði í útvarpi og live-stream á heimasíðuni. Umframt var ein róðrarsending í sjónvarpinum mánakvøld.

Umframt FM í svimjing sendi KvF eisini beinleiðis, tá Pál Joensen í summar svam EM finalu í 800 og 1500 m, og tá hann svam HM-finalu í desember.

Harafturat sendi KvF eina sending frá “Battle of the North”, sum er kapping millum sterkar menn.

Og seinast í desember sendi KvF “árið ið fór” í ítrótti.

5.2.5 BØRN OG UNG

Á sjónvarpsskránni hava vit havt føroyskt og føroyska tilfar til børn. Teknirøðir og animatióinir við føroyskum røddum, ið yrkisleiklistafólk hava lisið, hava verið vikuliga týsdag, mikudag og hósdag. Føroyska barnasendingin “Alt í einum” hevur verið á skránni 26 fríggjakvøld.

Barnaútvarpið hevur verið sent hvønn gerandisdag. Leygardag hava vit í útvarpinum sent barnasendingina “Kringlan” og sunnudag “Sunnudagslötuna”.

Á heimasíðuni hevur ungdómurin røkt ungdómsportalin Roddin.fo, og ungdómssendingin Reiðrið hevur verið í útvarpinum – bæði hava fingið góða undirtøku frá ungfólki.

Arbeitt hevur eisini verið við einari hjásiðu til kvf.fo, sum skal vera til børnini. Og ½ starv aftrat er sett til børnini og heimasíðuna.

Í desember sendu vit **Jólakongin**, ið er ein norsk sjónvarpssending í 24 pørtum, sum er týdd og versionerað, tvs. røddirnar eru føroyskar. Partarnir vóru 25 min hvør. Í útvarpinum var nýskrivaður jólakalendarari við nýggjardum tónleiki í átjan pørtum á 12 min.

Jólaaftan var telefonprát við jólamenninar og jólatræshald í útvarpinum, og í sjónvarpinum “Meðan vit bíða”. 2. jóladag sendi KvF “Trøllini og jólaskipið”.

5.2.6 TÓNLEIKUR

Í sjónvarpinum hava vit sent familjukonsertina og nýggjárskonsertina hjá Føroya Symfoniorkestri, umframt ymsar aðrar konsertir, eitt nú frá Summarfestivalinum.

Í útvarpi hava sendingarnar m.a. verið: Plátubarrin, Rót og rútmá, Norðurljóð, Bolero, Mono, Chorus, Jazzofonin, Føroyskur tónleikur, Upp á tá, Hittvarpið, Mixvarpið, Døgurðabeatin, Kringrásin, Temaløg, Nýggjárskonsert og aðrar konsertir.

Morgunsendingin hevur fleiri fríggjadagar havt beinleiðis framførslur, har nýggir tónleikabólkar og nýggj nøvn sleppa framat at syngja og spæla.

Kringvarpið hefur ein tónleikasamskipara, sum samskipar alt tónleikaøkið í Kringvarpinum. Hesin skal m.a. tryggja, at Kringvarpið hefur ein fjølbroyttan og virknan tónleikapolitikk.

5.2.7 UNDIRVÍSING

Skúlar hava umbiðið tilfar úr Kringvarp Føroya, og lærarar hava biðið um eintøk av sendingum. Morgunsendingin í útvarpinum hefur havt tættin Orð um orð, har ymisk málkøn fólk hava svarað spurningum frá lurtarunum.

Kringvarpsfólk vitja av og á skúlar, har greitt verður frá um journalistikk og etikk.

Arbeitt verður støðugt við at gera allar sendingar tøkar, soleiðis at einstaklingar og stovnar lætt og skjótt kunnu fáa atgongd til tilfarið, sum Kringvarpið framleiðir.

Kringvarp Føroya og Nám samstarva í sambandi við nýggju S-bøkurnar, sum ætlandi skulu brúkast til undirvísing í framtíðini. Rættindaspurningurin skal fyrst fáast frá hondini.

5.2.8 TÆNASTUR TIL FÓLK VIÐ BREKI

Tíðindasendingin Dagur og Vika varð deyvátulkað í 2014.

Fyri at betra um tænastruna til deyv varð ein roynd gjørd á heysti 2014 at live-tulka sjónvarpstíðindini. Royndin gekk væl, men Teknismálstulkatænastan hevði ikki nóg nógvar tulkar at halda fram við royndini. Játanin til Deyvatulking er 335.00 krónur,

Kringvarpið hefur eisini í 2014 tekstað alt fleiri sendingar, eitt nú endursendingarnar av Spískamarinum og aðrar sendingar.

5.2.9 SENDINGAR ÚTI UM LANDIÐ

Við Tórða á Túri er vikulig sending sum vitjar øll økini í landinum og greiðir frá gerandisdegnum á bygd og í bý. Harafturat eru nógvar av sendingunum hjá Kringvarpinum regluliga kring landið. Eitt nú kunnu vit nevna útvarps- og sjónvarpstíðindini, Góðan Morgun Føroyar og aðrar sendingar við.

Spískamarið er sendirøð í átjan pørtum, tí at allar oyggjarnar, onkur meira og onkur minni, skulu vera partur av sendirøðini.

Kringvarp Føroya er fyri allar føroyingar, og tí er týðningarmikið, at stovnurin javnan hefur tilfar úr økjunum úti kring landið.

6 FÍGGJARLIG TØL

6.1 VERANDI INNTØKUSTØÐIÐ OG RAÐFESTINGAR

Framleiðslan ella beinleiðis útreiðslurnar hjá Kringvarpi Føroya í 2014 vórðu 30 mió. kr. Hetta er kostnaðurin at reka deildirnar; Aktuelt, Mentan og partin av Tøknideildini, sum er framleiðsla.

Óbeinleiðis útreiðslurnar í 2014 vórðu góðar 27 mió. kr. Hetta er kostnaðurin at reka Fyrisitingina og tann partin av Tøknideildini, sum ikki er framleiðsla. Harafturat eru útreiðslur til rættindi, fløgur og rentur & avskrivningar.

Býtið millum útreiðslurnar sæst í talvu 1 niðanfyri:

1.000 kr	Beinleiðis	Óbeinleiðis
Aktuelt	9.888.482	
Mentan	11.027.691	
Tøkni	9.101.606	13.128.850
Fyrisiting		6.435.264
Rættindi		3.476.679
Íløgur		3.722.140
Rentur og avskrivningar		351.696
Í alt	30.017.779	27.114.629

Talva 1 oman fyri vísir, at deildin Tøkni fevnir um bæði beinleiðis og óbeinleiðis útreiðslur, tí partur av starvsfólkunum á Tøkni hava við beinleiðis framleiðslu at gera.

Talvan 2 niðan fyri vísir, hvussu beinleiðis útreiðslurnar hjá KvF vórðu býttar í mun til flokkingarnar í Public Service sáttmálanum.

Beinleiðis útreiðslur			
Deild	kr.	kr.	%
5.2.1	Aktuelt/GMF/Heimasíða	9.888.482	32,9%
5.2.2	Mentan:	11.027.691	36,7%
5.2.2.1-4	- Mentan	4.957.683	
5.2.3	- Átrúnaður	723.105	
5.2.4	- Ítróttur	986.419	
5.2.5	- Børn og Ung	2.258.059	
5.2.6	- Tónleikur	393.338	
	- Skrá, ógreinað v.m.	1.709.087	
	Tøkni framl.	9.101.606	30,3%
	Beinleiðis útreiðslur	30.017.779	
	Óbeinleiðis útreiðslur	-	
	Samanlagt KvF	30.017.779	

Talva 2 oman fyri vísir, at 33% av beinleiðis útreiðslunum fara til tíðindi og aktuelt, sløk 37% fara til Mentan, og 30% fara til Tøkni.

Talva 3 niðan fyri vísir, hvussu óbeinleiðis útreiðslurnar eru býttar:

Óbeinleiðis útreiðslur		
Upphæddir í kr.	kr.	kr.
Fyrising, lønarpartur	4.499.785	
Vørur og tænastr	1.935.479	6.435.264
Tøkni, lønarpartur ikki framleiðsla	5.823.916	
KT, húsakostnaður, akfør, samskipti o.a.	7.304.934	13.128.850
Rættindi ísv tónleik, upplestur og sendingar		3.476.679
Íløgur, leiga og viðlíkahald		3.722.140
Avskrivningar, skuldarar		351.696
Óbeinleiðis útreiðslur		27.114.629
Beinleiðis útreiðslur		0
Samanlagt KvF		27.114.629

6.2 VÆNTAÐ FRAMLÆIÐSLA Í 2015

Kringvarp Føroya metir, at lutfalsliga býtið millum sendingarnar í 2014 verður á leið tað sama. Stýrið fyri Kringvarp Føroya hevur ásett, at Aktuelt og Barnaøkið skulu raðfestast, so tað fer at síggjast.

Avrit frá kvf.fo